

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత**

**జరాసంధవధాఖ్యపర్వణి ద్వావింశోఽధ్యాయః**

**వైశంపాయన ఉవాచ**

స సాన్త్యయంస్తదా కంసం హసన్ క్రోధవశానుగం ।

రాజన్ననుయామాస వసుదేవో మహామతిః ॥ 22-58 ॥

అహింస్యాం ప్రమదామాహుః సర్వధర్మేషు పార్థివ ।

అకస్మాదబలాం నారీం హంతాసీమామనాగసీమ్ ॥ 22-59 ॥

యచ్చ తేఽత్ర భయం రాజన్ శక్యతే బాధితుం త్వయా ।

ఇయం శక్యా పాలయితుం సమయం చైవ రక్షితుమ్ ॥ 22-60 ॥

అస్యాస్త్వమష్టమం గర్భం జాతమాత్రం మహిపతే ।

విధ్వంసయ తదా ప్రాప్తమ్ ఏవం పరిహృతం భవేత్ ॥ 22-61 ॥

ఏవం స రాజా కథితః వసుదేవేన భారత ।

తస్య తద్వచనం చక్రే శూరసేనాధిపస్తదా ॥ 22-62 ॥

తతస్తస్యాం సంబభూవుః కుమారాస్సూర్యవర్చసః ।

జాతాన్ జాతాంస్తు తాన్ సర్వాన్ జఘాన మధురేశ్వరః ॥ 22-63 ॥

అథ తస్యాం సమభవత్ బలదేవస్తు సత్తమః ।

యామ్యయా మాయయా తం తు యమో రాజా విశాంపతే ।

దేవక్యా గర్భమతులం రోహిణ్యా జఠరేఽక్షిపత్ ॥ 22-64 ॥

ఆకృష్య కర్షణాత్ సమ్యక్ సంకర్షణం ఇతి స్మృతః ।

బలశ్రేష్ఠతయా తస్య బలదేవ ఇతి స్మృతః ॥ 22-65 ॥

పునస్తస్యాం సమభవత్ అష్టమో మధుసూదనః ।

తస్య గర్భస్య రక్షాం తు స చక్రేఽభ్యధికం నృపః ॥ 22-66 ॥

తతః కాలే రక్షణార్థం వసుదేవస్య సాత్వతః ।

ఉగ్రః ప్రయుక్తః కంసేన సచివః క్రూరకర్మకృత్ ॥ 22-67 ॥

విమూఢేషు ప్రభావేన బాలస్యోత్తిర్య తత్ర వై ।

ఉపాగమ్య సఘోషే తు జగామ స మహాద్యుతిః ॥ 22-68 ॥

జాతమాత్రం వాసుదేవమ్ అథాకృష్య పితా తతః ।

ఉపజహ్రే పరిక్రీతాం సుతాం గోపస్య కస్యచిత్ ॥ 22-69 ॥

ముముక్షమాణస్తం శబ్దం దేవదూతస్య సార్థివః ।

జఘాన కంసస్తాం కన్యాం ప్రహసన్తి జగామ సా ।

ఆర్యేతి వాశతీ శబ్దం తస్మాదార్యేతి కీర్తితా ॥ 22-70 ॥

**ఇతి శ్రీమహాభారతే నభావర్షాంతర్గత**

**జరాసంధవధాఖ్యపర్వణి ద్వావింశత్యాయే త్రయోదశశ్లోకాః**



### **సుభాషితమ్**

యావత్యః సాంసుకణికా మార్దనే కేశవాలయే

వర్షాణి దివి తావన్తి తిష్ఠంత్యస్తమలో నరః ।

శనైస్సమ్మార్జనం కుర్యాత్ మార్జన్యా మృదుకూచ్రయా

పశ్యన్ పరిహరన్ జన్తాన్ చాంద్రాయణఫలం లభేత్ ॥

**శ్రీవేంకటేశ్వరస్వామి వారి**

**గోవిందనామావళి**

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

